

एक दिवसीय सम्मेलन एवं प्रश्नोत्तरी पुरस्कार वितरण

इस कार्यक्रम का आयोजन वर्ष 2015-16 से प्रारम्भ किया गया है। यह कार्यक्रम वित्तीय वर्ष 2016-17 में राज्य के गोपालन संबंधी चार संस्थानों में रखा जाना सुनिश्चित किया गया है। इस कार्यक्रम के अन्तर्गत संबंधित क्षेत्र की गौशालाओं के व्यवस्थापकों/अध्यक्ष, प्रगतिशील गोपालक, पशु चिकित्सा अधिकारी, पंचगव्य विशेषज्ञों के एक दिवसीय सम्मेलन एवं प्रश्नोत्तरी पुरस्कार वितरण आयोजित किये जाते हैं। इस सम्मेलन का मुख्य उद्देश्य राज्य में स्थित गौशालाओं को आत्मनिर्भरता की ओर प्रेरित करना है। सम्मेलन के अन्त में उपस्थित गौशाला व्यवस्थापकों/प्रतिनिधियों के बीच एक प्रश्नोत्तरी कार्यक्रम का आयोजन किया जाता है जिसमें प्रतिभागियों को प्रथम, द्वितीय तथा तृतीय पुरस्कार वितरण कर सम्मानित किया जाता है।

उद्देश्य :-

1. गौशालाओं के बीच प्रतिस्पर्धा विकसित करना।
2. गौशालाओं को आत्मनिर्भरता की तरफ प्रेरित करना।
3. गौसंवर्धन, गौसंरक्षण, हरा चारा विकास उत्पादन, पंचगव्य उत्पादों का मूल्य संवर्धन एवं विपणन की जानकारी उपलब्ध करवाना।
4. सम्मेलन में प्राप्त सुझावों को भावी योजनाओं में सम्मिलित करने में सहयोग मिलेगा।
5. विभिन्न स्वयंसेवी संस्थाओं, गौशालाओं एवं विषय विशेषज्ञों द्वारा उपलब्ध कराई जानकारी से ज्ञानवर्धन में बढ़ोतरी।
6. प्रश्नोत्तरी पुरस्कार वितरण किये जाने से सहभागियों द्वारा पूर्ण रूचि के साथ प्रशिक्षण प्राप्त किया जाना।

क्र. सं.	वित्तीय वर्ष	वित्तीय प्रावधान (रूपये में)	भौतिक लक्ष्य	उपलब्धि
1.	2015-16	1,37,000 / -	320	320
2.	2016-17	1,37,000 / -	320	-

कार्य योजना :-

1. गौशाला प्रबन्धक, गोपालक, पशु चिकित्सा अधिकारी एवं पंचगव्य विशेषज्ञों का एक दिवसीय सम्मेलन आयोजित किया जाता है।
2. डॉ. सर्वपल्ली राधाकृष्णन् राजस्थान आयुर्वेद विश्वविद्यालय, जोधपुर, राजस्थान पशु चिकित्सा एवं पशु विज्ञान विश्वविद्यालय, बीकानेर के पंचगव्य विशेषज्ञ, सम्बन्धित जिला संयुक्त निदेशक, पशुपालन विभाग एवं गोपालन विभाग के अधिकारियों द्वारा विषय वस्तुओं के बारे में सैद्धान्तिक जानकारी दी जाती है।
3. सैद्धान्तिक प्रशिक्षण के पश्चात् लिखित प्रश्नोत्तरी का आयोजित कर परिणाम घोषित किया जाता है।

4. लिखित प्रश्नोत्तरी कार्यक्रम, सम्मेलन में बताई गई विषय वस्तुओं पर 10 लघु प्रश्नों के 100 अंको के आधार पर सम्पादित किया जाता है। जिसमें विजेता सहभागियों को प्रथम, द्वितीय एवं तृतीय नकद पुरस्कार क्रमशः रु. 1100/—, 500/—, 250/— सम्मेलन समाप्ति से पूर्व वितरण किये जाते हैं।
5. सहभागियों की प्रतियोगिता आयोजित करने एवं मूल्यांकन हेतु निम्नानुसार कमेटी गठित किया जाने का प्रावधान है।

कार्यकारी संस्था एवं सम्मेलन स्थान :-

इस वित्त वर्ष 2016-17 में राज्य के सभी 33 जिलों को सम्मिलित करते हुये निम्न संस्थाओं में कार्यक्रम आयोजित किया जाना निश्चित किया गया है।

क्र. सं.	कार्यकारी संस्था एवं सम्मेलन स्थान	लक्ष्य
1.	संयुक्त निदेशक, पशुपालक प्रशिक्षण संस्थान, जोधपुर।	80
2.	संयुक्त निदेशक राजस्थान पशुधन प्रबन्धन एवं प्रशिक्षण संस्थान, जामडोली, जयपुर।	80
3.	पशु चिकित्सा एवं पशु विज्ञान महाविद्यालय, बीकानेर (राजस्थान)।	80
4.	गायत्री परिवार गौशाला, बंधा धर्मपुरा, कोटा।	80

चयन समिति :-

- गोपालन विभाग का संयुक्त निदेशक या उच्च स्तर का अधिकारी अध्यक्ष
- जिला संयुक्त निदेशक, पशुपालन/नामित प्रतिनिधि सदस्य
जो जिला उपनिदेशक स्तर से अन्यून न हो।
- सम्मेलन में उपस्थित विषय विशेषज्ञ। सदस्य